

училишта на Општина Центар од Советот на Општина Центар бр.08-4089/42 од 18.09.2018 година и Одлуката за дополнување на Одуката за давање на користење училишен простор и спроведување на други активности во основните училишта на Општина Центар од Советот на Општина Центар бр.08-5616/48 од 27.12.2018 година, Одлуката на Училишен одбор за барање согласност за спроведување постапка за исхрана на ученици и давање училишен простор на користење (училишна кујна) бр.02-185/6 од 15.06.2021 година, како и добиената Согласност за спроведување постапка за давање на простор на користење - училишна кујна и подготовка и послужување на топол оброк по определено мени (простор и опрема за период од три години) од Градоначалник на Општина Центар бр.09 – 3747/2 од 07.07.2021 година.

Влогот во висина од 5.000,00 евра во денарска противвредност по среден курс на НБРСМ, без ДДВ, целосно ќе биде искористен за опремување и реконструкција на училишната кујна и трпезарија.

Влогот во висина од 5.000,00 евра во денарска противвредност по среден курс на НБРСМ, без ДДВ, ќе биде инвестиран од страна на Корисникот до истекот на првата година од реализацијата на договорот. Инвестицијата останува во трајна сопственост на училиштето.

За докажување на вредност на инвестицискиот влог, Корисникот доставува проценка од овластен проценител во оригинал и копии од фактурите преку кои ги набавил стоките и друга дополнителна документација и ги предава на договорниот орган во негова трајна сопственост со записник.

Член 5

При склучување на договорот двете страни се должни да состават записник за примање/предавање на просторот во видена и примена состојба, како и да направат попис на опремата.

Давателот му гарантира на корисникот непречено користење на просторот што му го дава на користење.

Корисникот е должен со внимание на добар домаќин и добар стопанственик да го употребува просторот само за неговите предвидени деловни активности и по престанувањето на овој договор да го врати во уредна состојба амортизиран само со тековна употреба.

Член 6

Корисникот е должен да отпочне со реализација на предметот на Договорот веднаш од денот на потпишувањето на договорот односно од 01.09.2021 година.

Член 7

Корисникот е должен за секоја промена во податоци да го извести училиштето во рок од 5 (пет) дена по извршената промена.

Член 8

Овој Договор има својство на веродостојна исправа со клаузула на извршност со потпишување на договорните страни и со заверка (солемнизација) кај нотар.

Трошоците за нотарската заверка паѓаат на товар на Корисникот.